

"Heydər zirvəsi"nə yürüş uğurla başa çatmışdır

Ümummilli lider Heydər Əliyevin anadan olmasının 91-ci ildönümü ilə əlaqədar mayın 3-dən 11-dək Böyük Qafqazın Şahdağ silsiləsinin Qızıl Qaya massivində dəniz səviyyəsindən 3751 metr hündürlükdə yerləşən "Heydər zirvəsi"nə təşkil olunmuş və Azərbaycanın bütün bölgələrindən rekord sayıda insanın qatıldığı kütłəvi yürüş uğurla başa çatmışdır.

Çətin keçidləri olan zirvəyə qalxmağa hazırlıq üçün yürüş iştirakçıları Qızıl Qaya massivinin etəyində qurulmuş düşərgədə gecələdikdən sonra zirvəyə qalxmış, Azərbaycanın qurucusu, dünya şöhrətli şəxsiyyət, ümummilli lider Heydər Əli-

yevin əziz xatirəsini yad etmişlər.

Aksiyaya qatılmaq üçün təşkilat komitəsindən ümumilikdə 650 nəfər qeydiyyatdan keçərək dövlətimizin və ölkəmizin qurucusuna olan səmimi sevgisini, ehtiramını bu möhtəşəm aksiyaya qoşulmaqla ifadə etmişlər. Ümumilikdə "Heydər zirvəsi"nə 400-dən artıq ziyanətçi qalxmışdır.

Qeyd edək ki, "Heydər zirvəsi"nə edilən yürüşlərin daha da kütləviləşməsi, yürüşə qatılmaq istəyənlərin sayının ötən illərlə müqayisədə daha da çoxluğu nəzərə alınaraq bu ildən sözügedən aksiya dövlət qurumu olaraq Ekologiya və Təbii

Sərvətlər Nazirliyi tərəfindən təşkil olunmuş, ənənəvi olaraq kütłəvi yürüşün iştirakçıları birdəfəlik giriş haqqından azad edilmişlər. Təşkilat Komitəsi tərəfindən aksiyanın mütəşəkkilliyi təmin olunmuş, o cümlədən yürüş marşrutu müəyyənəşdirilmiş, marşrut üzərində tam təchizatlandırılmış çadırlar dan düşərgə qurulmuş, çətin relief və iqlim şəraitinə malik olan dağlarda insanların təhlükəsizliyi təmin edilərək yürüşlərin yüksək səviyyədə təşkilinə nail olunmuşdur. Aksiyada təşkilati tədbirlərin lazımı səviyyədə yerinə yetirilməsi nəticəsində ətraf mühitin mühafizəsinə xüsusi diqqət yetirilmiş, formalasmış bütün növ tullantıların utilizasiyası həyata keçirilmiş və təbiətə heç bir mənfi təsir göstərilənməmişdir.

"Sənaye ili"nə həsr olunmuş inşa müsabiqəsi

Məlum olduğu kimi Azərbaycan Respublikasının Prezidenti cənab İlham Əliyevin 10 yanvar 2014-cü il tarixli sərəncamı ilə 2014-cü il ölkəmizdə "Sənaye ili" elan edilmişdir. Ölkə Prezidentinin qeyd olunan sərəncamına uyğun olaraq rayon təhsil şöbəsi tərəfindən pedaqoji kollektivlərin və şagirdlərin "Sənaye ili"ndə fəallığını təmin etmək, ölkəmizdə, onun ayri-ayrı region və rayonlarında gedən sosial-iqtisadi inisiativi öyrənmək və yetişməkdə olan gənclər arasında təbliğ etmək məqsədi ilə "Qəbələ rayonun sənayesi və onun inkişafı" mövzusunda inşa müsabiqəsi keçirilmişdir. Rayonun ümumtəhsil məktəblərinin VIII-XI sinif şagirdləri arasında keçirilən bu müsabiqəyə 5 mart 2014-cü il tarixdə start verilmiş və aprel ayının sonunda başa çatılmışdır. Qeyd edim ki, inşa müsabiqəsinin şərtlərini və qaydalarını özündə eks etdirən əsasnaməsinin və təhsil şöbəsinin müvafiq əmrinin əvvəlcədən rayonun bütün məktəblərinə çat-

dırılması təmin olunmuşdur. Görülmüş hazırlıq tədbirləri nəticəsində rayonun ümumtəhsil məktəblərinin böyük əksəriyyəti müsabiqədə fəal iştirak etmişdir.

Qəbələ şəhər 1 №-li, Nohurqışlaq, Yenikənd, Uludaş, Əmirivan, Zalam, Kiçik Pirəli və s. məktəblərdən təqdim olunan inşa yazı işlərində Qəbələ rayonunun iqtisadi inkişafı, onun sənaye coğrafiyasının keçdiyi inkişaf yolu və bu günü haqqında maraq doğuracaq məlumatların zənginliyi ilə diqqəti cəlb etmişdir.

Ulu öndərimiz Heydər Əliyevin anadan olmasının 91-ci ildönümü ərefəsində (may ayının 8-də) Heydər Əliyev Mərkəzində inşa müsabiqəsinin yekunlarına həsr olmuş yığıncaq keçirilmişdir. Yığıncağa müsabiqədə qalib gələn şagirdlər və onların coğrafiya fənni üzrə müəllimləri dəvət olunmuşlar. Yığıncaqdə müsabiqənin yekunları haqqında tərəfimizdən verilən məlumat dinləniləndikdən sonra şəhər 1 sayılı tam orta məktəbin coğrafiya müəllimi Suqra Rəşidova, Nohurqış-

laq kənd tam orta məktəbin müəllimi Osman Mehdiyev, Məlikli kənd tam orta məktəbin VIII sinif şagirdi Qönçə Yediyarova çıxış edərək "Sənaye ili" çərçivəsində məktəblilər arasında keçirilən belə bir inşa müsabiqəsinin əhəmiyyəti, məqsəd və mahiyyətini dəyərləndirmişlər. Daha sonra müsabiqə qaliblərinə rayon Təhsil şöbəsinin "Diplom" və "Fəxri Fərman"ları təqdim edildi. Müsabiqədə 1 yer tutan 4 şagird: Jale Mustafayeva (VIII sinif, Zalam), Ruslan Mikayılov (IX sinif, Uludaş), Leyla Məmmədxanlı (X sinif, şəhər 1 sayılı tam orta məktəbi) və Aqil Əliyev (XI sinif, Yenikənd kənd tam orta məktəbi) RTŞ-nin "Diplom"una layiq görülmüş, digər qaliblər isə şöbənin Fəxri Fərmanı ilə təltif olunmuşlar. Tədbirin sonunda RTŞ metodkabinetinin müdürü Arifə Bayramova çıxış edərək müsabiqə qaliblərini təbrik etmiş, onlara təhsil sahəsində daha yüksək nailiyətlər diləmişdir.

Nüsrət NURİYEV,
Qəbələ Rayon Təhsil
Şöbəsinin metodisti.

Əziz balamız, sevincimiz Fatimə!



İki yaşın mübarək!
Səni doğum günün münasibətlə təbrük edir, xoşbəxtlik arzulayıraq.

Babaların Qüdrət, Hidayət, nənələrin Tamel-la, Müləyim, atan Vüsal, anan Rəna.

Sevimli balamız Fatimə!

Üç yaşın mübarək!

Səni doğum günün münasibətlə təbrük edir, xoşbəxtlik arzulayıraq.



Babaların Zahid, Çingiz, nənələrin Səltənət, Ulduzə, atan Zahir, anan Nurlanə.

Sizin maraq dünyanız

Sürçüsüz avtomobil

«2014 international CES-2014» sərgisində Fransanın «Indust» şirkəti sürücüsüz hərəkət edən avtomobilin kommersiya modelini təqdim edib. Bu il ABŞ və Avropada həmin avtomobilin satışına başlanılaçğı.

«Navia» avtomobili hələ ki, küçədə hərəkət üçün tam hazır deyil. Elektriklə işləyən və simsiz enerjidoldurma sisteminə malik olan yeni avtomobilin salonuna 10 nəfər rahat yerləşir. Sürəti saatda 20 kilometr təşkil edir.

«Induct» şirkətinin yaradıcısı Piter Lefevr deyib ki, «Navia» avtomobili hazırda İsvəçrə, Büyük Britaniya və Singapur kampuslarında sınaqdan keçirilir. «Navia» avtomobili, həmçinin aeroport, alış-veriş mərkəzləri, qoruq və qolf meydançalarında insanların daşınmasına istifadə olunacaq.

ELANLAR

Azərbaycan Respublikası Əmlak Məsələləri Dövlət Komitəsinin yanında Daşınmaz Əmlakın Dövlət Reyestri Xidmeti, Qəbələ Ərazi İdarəsi tərəfindən Məsimova Vüsələ Ənver qızına verilmiş Hüquqların Dövlət qeydiyyatı haqqında daşınmaz əmlakın Dövlət reyestrindən Seriya R.X № 0045803 olan çıxarış və Reyestr nömrəsi 406013011463-10301 olan Daşınmaz Əmlakın Texniki Pasportu itdiyi üçün etibarsız sayılır.

ALLAH RƏHMƏT ELƏSİN

Dilxəzəli Qəbələ Rayon Komitəsinin sədri Fərman Hacıyev və komitənin rəyəset heyəti 10 sayılı ərazi vergilər idarəsi həmkarlar təşkilatının sədri

İLYASOVA SAHİBƏ MƏCNUN QIZININ

vəfatından kədərlənir mərhumun əzizlərinə dərin hüznə başsağlığı verilər.

F. Həmidov adına Bunud kənd tam orta məktəbin müəllim kollektivi İsayev Afer Alı oğluna və əzizlərinə qızı

GÜLŞƏNİN

vaxtsız vəfati ilə əlaqədar başsağlığı verir və kədərləndiyini bildirir.

Uludaş kənd tam orta məktəbin kollektivi iş yoldaşları

NİZAMI VƏLİYEVİN

vaxtsız vəfati ilə əlaqədar mərhumun ailə üzvlərinə dərin hüznə başsağlığı verir.

Redaktor
O. Ə. Məmmədov.

TƏSISÇİLƏR:
Qəbələ Rayon İcra
Hakimiyyəti və redaksiyanın
jurnalist kollektivi.
Masul növbətçi
Q. C. Səmədov.

ÜNVANIMIZ:
AZ 3600, Qəbələ
şəhəri, İ. Qutqaşlı küçəsi, 56.
Redaktor: (024)20 5-19-14.
Ümumi: (024)20 5-15-56.
e-mail: gabalanews@mail.ru

Azərbaycan Respublikası
Mətbuat və İnformasiya
Nazirliyində qeyddən keçmişdir.
Lisenziya AV № 022611
«Kapitalbank»ın Qəbələ filialında
hesab № Az36AİİB
33080019444900218149
VÖEN: 4400103601

Qəzet «Qəbələ»
qəzeti kompüter
mərkəzində yığılib sahifələnmiş
və Bakı şəhərində «E-Q» MMC-
nin mətbəəsində ofset üsulu ilə
çap edilmişdir.
Tiraj 2300.
Oxucu məktubları geri
qaytarılmır.